

॥ ఓం నమో శ్రీశైలేశాయ ॥

11.01.2024 బుధవారం (184వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ  
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం  
దంష్ట్రాగ్రకోటి కిరణావలి పూర్యమాణాం ।  
వ్యాస ప్రసూత శుక వాక్య విగీయమానాం  
విశ్వంభరాం నమత, భాగవతా మితాభాం ॥

---

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

---

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

---

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽ ధ్యాయః

### దేవహూతిరువాచ

సర్వం తద్భగవాన్ మహ్యముపోవాహ ప్రతిశ్రుతం

అథాపి మే ప్రపన్నాయా అభయం దాతుమర్హసి

॥ 3-23-51 ॥

బ్రహ్మాన్ దుహితృభిస్తుభ్యం విమృగ్యాః పతయః సమాః

కశ్చిత్స్యాన్మే విశోకాయ త్వయి ప్రవ్రజితే వనం

॥ 3-23-52 ॥

ఏతావతాలం కాలేన వృతిక్రాంతేన మే ప్రభో

ఇంద్రియార్థప్రసంగేన పరిత్యక్తపరాత్మనః

॥ 3-23-53 ॥

ఇంద్రియార్థేషు సజ్జంత్యా ప్రసంగస్త్వయి మే కృతః

అజానంత్యా పరం భావం తథాప్యస్త్వభయాయ మే

॥ 3-23-54 ॥

సంగో యః సంసృతేర్హేతురసత్సు విహితోఽధియా

స ఏవ సాధుషు కృతో నిఃసంగత్వాయ కల్పతే

॥ 3-23-55 ॥

నేహ యత్కర్మ ధర్మాయ న విరాగాయ కల్పతే

న తీర్థపదసేవాయై జీవన్నపి మృతో హి సః

॥ 3-23-56 ॥

సాహం భగవతో నూనం వంచితా మాయయా దృఢం

యత్త్వాం విముక్తిదం ప్రాప్య న ముముక్షేయ బంధనాత్

॥ 3-23-57 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశోఽ ధ్యాయః

మైత్రేయ ఉవాచ

నిర్వేదవాదినీమేవం మనోర్దుహితరం మునిః  
దయాలుః శాలినీమాహ శుక్లాభివ్యాహృతం స్మరన్ || 3-24-1 ||

ఋషిరువాచ

మా భీదో రాజపుత్రీతథమాత్మానం ప్రత్యనిందితే  
భగవాన్స్తేఽక్షరో గర్భమదూరాత్సంప్రపత్స్యతే || 3-24-2 ||

ధృతవ్రతాసి భద్రం తే దమేన నియమేన చ  
తపోద్రవిణదానైశ్చ శ్రద్ధయా చేశ్వరం భజ || 3-24-3 ||

స త్వయాఽఽరాధితః శుక్లో వితన్వన్ మామకం యశః  
చేత్తా తే హృదయగ్రంథిమౌదర్యో బ్రహ్మభావనః || 3-24-4 ||

మైత్రేయ ఉవాచ

దేవహూత్యపి సందేశం గౌరవేణ ప్రజాపతేః .  
సమ్యక్ శ్రద్ధాయ పురుషం కూటస్థమభజద్గురుం || 3-24-5 ||

తస్యాం బహుతిథే కాలే భగవాన్ మధుసూదనః  
కార్దమం వీర్యమాపన్నో జజ్ఞేఽగ్నిరివ దారుణి || 3-24-6 ||

అవాదయంస్తదా వ్యోమ్ని వాదిత్రాణి ఘనాఘనాః  
గాయంతి తం స్మ గంధర్వా నృత్యంత్యప్పరసో ముదా || 3-24-7 ||

పేతుః సుమనసో దివ్యాః ఖేచరైరపవర్ణితాః  
ప్రసేదుశ్చ దిశః సర్వా అంభాంసి చ మనాంసి చ || 3-24-8 ||

తత్కర్ణమాశ్రమపదం సరస్వత్యా పరిశ్రీతం  
స్వయంభూః సాకమృషిభిర్మూర్చ్యాదిభిరభ్యయాత్ || 3-24-9 ||

భగవంతం పరం బ్రహ్మ సత్వేనాంశేన శత్రుహన్

తత్త్వసంఖ్యానవిజ్ఞప్త్యై జాతం విద్వానజః స్వరాట్

॥ 3-24-10 ॥

సభాజయన్ విశుద్ధేన చేతసా తచ్చిక్రీర్షితం

ప్రహృప్యమాణైరసుభిః కర్ణమం చేదమభ్యధాత్

॥ 3-24-11 ॥

### బ్రహ్మోవాచ

త్వయా మేఽపచిత్తిస్తాత కల్పితా నిర్వృలీకతః

యన్మే సంజగ్రహే వాక్యం భవాన్ మానద మానయన్

॥ 3-24-12 ॥

ఏతావత్యేవ శుశ్రూషా కార్యా పితరి పుత్రకైః

బాధమిత్యనుమన్యేత గౌరవేణ గురోర్వచః

॥ 3-24-13 ॥

ఇమా దుహితరః సభ్య తవ వత్స సుమధ్యమాః

సర్గమేతం ప్రభావైః స్వైర్భూహయిష్యంత్యనేకధా

॥ 3-24-14 ॥

అతస్త్వమృషిముఖ్యేభ్యో యథాశీలం యథారుచి

అత్మజాః పరిదేహ్యాద్య విస్తృణీహి యశో భువి

॥ 3-24-15 ॥

వేదాహమాద్యం పురుషమవతీర్ణం స్వమాయయా

భూతానాం శేవధిం దేహం బిభ్రాణం కపిలం మునే

॥ 3-24-16 ॥

జ్ఞానవిజ్ఞానయోగేన కర్మణాముద్ధరన్ జటాః

హిరణ్యకేశః పద్మాక్షః పద్మముద్రాపదాంబుజః

॥ 3-24-17 ॥

ఏష మానవి తే గర్భం ప్రవిష్టః కైటభార్దనః

అవిద్యాసంశయగ్రంథిం చిత్వా గాం విచరిష్యతి

॥ 3-24-18 ॥

అయం సిద్ధగణాధీశః సాంఖ్యాచార్యైః సుసమ్మతః

లోకే కపిల ఇత్యాఖ్యాం గంతా తే కీర్తివర్ధనః

॥ 3-24-19 ॥

### మైత్రేయ ఉవాచ

తావాశ్వాస్య జగత్ప్రస్థా కుమారైః సహ నారదః

హంసో హంసేన యానేన త్రిధామ పరమం యయౌ

॥ 3-24-20 ॥

గతే శతధృతౌ క్షత్తః కర్దమస్తేన చోదితః

యథోదితం స్వదుహితః ప్రాదాద్విశ్వస్మజాం తతః

॥ 3-24-21 ॥

మరీచయే కలాం ప్రాదాదనసూయామథాత్రయే

శ్రద్ధామంగిరసే<sub>2</sub>యచ్ఛత్పులస్త్యాయ హవిర్భువం

॥ 3-24-22 ॥

పులహాయ గతిం యుక్తాం క్రతవే చ క్రియాం సతీం

ఖ్యాతిం చ భృగవే<sub>2</sub>యచ్ఛద్వసిష్ఠాయాప్యరుంధతీం

॥ 3-24-23 ॥

అధర్వణే<sub>2</sub>దదాచ్ఛాంతిం యయా యజ్ఞో వితన్యతే

విప్రర్షభాన్ కృతోద్వాహాన్ సదారాన్ సమలాలయత్

॥ 3-24-24 ॥

తతస్త ఋషయః క్షత్తః కృతదారా నిమంత్ర్య తం

ప్రాతిష్ఠన్ నందిమాపన్నాః స్వం స్వమాశ్రమమండలం

॥ 3-24-25 ॥

స చావతీర్ణం త్రియుగమాజ్ఞాయ విబుధర్షభం

వివిక్త ఉపసంగమ్య ప్రణమ్య సమభాషత

॥ 3-24-26 ॥

అహౌ పాపచ్యూమానానాం నిరయే స్వైరమంగలైః

కాలేన భూయసా నూనం ప్రసీదంతీహ దేవతాః

॥ 3-24-27 ॥

బహుజన్మవిపక్వేన సమ్యగ్యోగసమాధినా

ద్రష్టుం యతంతే యతయః శూన్యాగారేషు యత్పదం

॥ 3-24-28 ॥

స ఏవ భగవానద్య హేలనం నగణయ్య నః

గృహేషు జాతో గ్రామ్యాణాం యః స్వానాం పక్షపోషణః

॥ 3-24-29 ॥

స్వీయం వాక్యం ఋతం కర్తుమవతీర్ణో<sub>2</sub>సి మే గృహే

చికిర్షుర్భగవాన్ జ్ఞానం భక్తానాం మానవర్ధనః

॥ 3-24-30 ॥

తాన్యేవ తే<sub>2</sub>భిరూపాణి రూపాణి భగవంస్తవ

యాని యాని చ రోచంతే స్వజనానామరూపిణః

॥ 3-24-31 ॥

త్వాం సూరిభిస్తత్త్వబుభుత్సయాద్ధా

సదాభివాదార్హణపాదపీఠం

ఐశ్వర్యవైరాగ్యయశోఽవబోధ

వీర్యశ్రియా పూర్తమహం ప్రపద్యే

॥ 3-24-32 ॥

పరం ప్రధానం పురుషం మహాంతం

కాలం కవిం త్రివృతం లోకపాలం

ఆత్మానుభూత్యానుగతప్రపంచం

స్వచ్ఛందశక్తిం కపిలం ప్రపద్యే

॥ 3-24-33 ॥

ఆ స్మాభిపుచ్చేఽద్య పతిం ప్రజానాం

త్వయావతీర్ణార్ణ ఉతాప్తకామః

పరివ్రజత్పదవీమాస్థితోఽహం

చరిష్యే త్వాం హృది యుంజన్ విశోకః

॥ 3-24-34 ॥

### శ్రీభగవానువాచ

మయా ప్రోక్తం హి లోకస్య ప్రమాణం సత్యలౌకికే

అథాజని మయా తుభ్యం యదవోచమ్మతం మునే

॥ 3-24-35 ॥

ఏతన్నే జన్మ లోకేఽస్మిన్ ముముక్షూణాం దురాశయాత్

ప్రసంఖ్యానాయ తత్త్వానాం సమ్మతాయాత్మదర్శనే

॥ 3-24-36 ॥

ఏష ఆత్మపథోఽవ్యక్తో నష్టః కాలేన భూయసా

తం ప్రవర్తయితుం దేహమిమం విద్ధి మయా భృతం

॥ 3-24-37 ॥

గచ్ఛ కామం మయా పృష్టో మయి సన్న్వస్తకర్మణా

జిత్వా సుదుర్ణయం మృత్యుమమృతత్వాయ మాం భజ

॥ 3-24-38 ॥

మామాత్మానం స్వయంజ్యోతిః సర్వభూతగుహోశయం

ఆత్మన్యేవాత్మనా వీక్ష్య విశోకోఽభయమృచ్ఛసి

॥ 3-24-39 ॥

మాత్ర ఆధ్యాత్మికీం విద్యాం శమనీం సర్వకర్మణాం  
వితరిష్యే యయా చాసౌ భయం చాతితరిష్యతి

॥ 3-24-40 ॥

### మైత్రేయ ఉవాచ

ఏవం సముదితస్తేన కపిలేన ప్రజాపతిః

దక్షిణీకృత్య తం ప్రీతో వనమేవ జగామ హ

॥ 3-24-41 ॥

వ్రతం స ఆస్థితో మౌనమాత్మైకశరణో మునిః

నిఃసంగో వ్యచరత్క్ష్ణీమనగ్నిరనికేతనః

॥ 3-24-42 ॥

మనో బ్రహ్మణి యుంజానో యత్తత్సదసతః పరం

గుణావభాసే విగుణ ఏకభక్త్యానుభావితే

॥ 3-24-43 ॥

నిరహంకృతిర్నిర్మమశ్చ నిర్ద్వంద్వః సమదృక్ స్వదృక్

ప్రత్యక్ష్పశాంతధీర్ధీరః ప్రశాంతోర్మిరివోదధిః

॥ 3-24-44 ॥

వాసుదేవే భగవతి సర్వజ్ఞే ప్రత్యగాత్మని

పరేణ భక్తిభావేన లబ్ధాత్మా ముక్తబంధనః

॥ 3-24-45 ॥

ఆత్మానం సర్వభూతేషు భగవంతమవస్థితం

అపశ్యత్సర్వభూతాని భగవత్యపి చాత్మని

॥ 3-24-46 ॥

ఇచ్ఛాద్వేషవిహీనేన సర్వత్ర సమచేతసా

భగవద్భక్తియుక్తేన ప్రాప్తా భాగవతీ గతిః

॥ 3-24-47 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశో\_ధ్యాయః**

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

- - -